

दिनाङ्क:-19.06.2026

प्रातः - 06:55

अथ वार्ता:

प्रधानमन्त्रिणः पैरिसभ्रमणम्

भारत-फ्रान्सयोः आर्थिक-औद्योगिक-सहकारं प्रगाढं कर्तुं प्रयत्नस्य भागरूपेण, प्रधानमन्त्रिणा नरेन्द्रमोदिना पैरिस-नगरे प्रमुखैः फ्रांसदेशीयैः-वाणिज्यनेतृभिः सह अनेकानि उच्च-स्तरीय-मेलनानि कृतानि। प्रधानमन्त्री नरेन्द्रमोदी फ्रान्स्-देशस्य पैरिस-नगरे आल्स्टोम्-संस्थायाः मुख्य-कार्यकारि-अधिकारिणा मार्टिन् सियोन् इत्यनेन सह मिलितवान्। प्रधानमन्त्री पैरिस-नगरे मिस्ट्रल्-ए. आई. संस्थायाः सह-संस्थापकेन मुख्य-कार्यकारि-अधिकारिणा च आर्थर् मेन्श् इत्यनेन सह अपि मिलितवान्। सामाजिक-प्रसार-माध्यमे, प्रधानमन्त्रिणा भारतस्य वर्धमान-ए.आई.-इति पारिस्थितिक-व्यवस्थायाः अवसराणां विषयेऽपि अवधानं दत्तम्।

पी. एम्.-वी. बी. आर. आई.-माण्डवियाः

प्रधानमन्त्री नरेन्द्रमोदी नवदेहल्यां प्रधानमंत्री-विकसित-भारत-रोजगार-योजना इत्यस्यान्तर्गतं द्विसहस्र-चतुश्शत-कोटिरूप्यकाणां प्रोत्साहकाणां वितरणम् करिष्यति। नवदिल्ल्यां योजनायाः विषये प्रसारमाध्यमान् सम्बोधयन् श्रम-रोजगार-मन्त्री डॉ. मनसुख-माण्डवियाः अवदत् यत् गतवर्षस्य आगस्ट्-मासात् आरभ्य त्रिषष्टि-लक्षतोऽधिकाः कर्मचारिणः पि.एम्.-वी.बी.आर्.वाय. इत्यस्यान्तर्गतं औपचारिक-कार्यक्षेत्रे आनीताः सन्ति, येषु प्रायः त्रिंशत्प्रतिशतं महिलाः सन्ति। सः इतोऽपि अवोचत् यत् अस्याः योजनायाः अन्तर्गतं प्रोत्साहिताः अशीतिः प्रतिशतात् अधिकाः संस्थाः पञ्चविंशतितः न्यूनाः लघूद्यमाः सन्तीति।

फ्रांस- राष्ट्रपतिः

फ्रांसस्य राष्ट्रपतिः इमैनुएल मैक्रॉन ह्यः प्रधानमन्त्रिणः नरेन्द्रमोदिनः कृते हिन्दी-भाषायाम् एकं भावपूर्णं सौप्रस्थानिक-चलच्चित्रम् प्रसारितवान्, यत्र सः प्रधानमन्त्रिणं 'प्रियं मित्रम्' इति सम्बोधयन् अवदत् फ्रांसः भवन्तं स्निह्यति। मैक्रॉनः हिन्द्यां अवोचत् यत् "प्रिय मित्र नरेन्द्र, मुझे बहुत खुशी है आपका नाइस, एवियन और पेरिस दौरे के लिए स्वागत करते, फ्रांस-भारत की दोस्ती अमर रहे। फ्रांस-राष्ट्रपतिः प्रधानमन्त्रिणः मोदिनः एतं प्रवासं 'अतीव फलदायकम्' इति उदघोषयत्, प्रवासार्थं च कार्तज्ञभावं ज्ञापितवान्। आगामि फ़रवरी-मासे पुनः मेलनस्य आकांक्षाम् प्रकटयन् सः अवदत् यत् प्रवासाय, अस्माकं मैत्रीभावाय च धन्यवादः। वयं शीघ्रमेव फ़रवरी-मासे पुनः मेलनाय प्रतीक्षामहे। जय हिन्द।

शिवराजसिंहचौहानः

केन्द्रीय-कृषि-एवं-कृषक-कल्याणमन्त्री शिवराजसिंहचौहानः आभासीयमाध्यमेन चतुर्णां राज्यानां कृते एम एस पी इति न्यूनतम-समर्थन-मूल्यानं बृहत्परिमाणे तिलहन-क्रयणस्य स्वीकृतिं अयच्छत्। कृषि मन्त्रालयानुगुणं, एषः क्रयण-सङ्कल्पः तमिलनाडु-गुजरात-उत्तरप्रदेश-हरियाणा इत्येतेषु राज्येषु मूल्य-समर्थन-योजनान्तर्गतं प्रचलति। अस्मिन् 'ग्रीष्मकालीनऋतौ उत्तरप्रदेशः सर्वबृहत्-लाभार्थी राज्यत्वेन उदितः, यस्य कृते अष्टनवत्युत्तरद्विशताधिक-अष्टचत्वारिंशतसहस्र मीट्रिक-टन मितं 'मुद्गं', सप्तत्युत्तरनवशताधिकसप्तनवतिसहस्र मीट्रिक-टनमितं 'माष' अथ च अष्टादशोत्तरसप्तशताधिकैकचत्वारिंशतसहस्र मीट्रिक-टनमितं कलाय क्रयणस्य अनुमतिः दत्ता।

नवीकरणीय-ऊर्जया ऊर्जा-सुरक्षा

नवीन-एवं-नवीकरणीय-ऊर्जा-मन्त्रालयस्य सचिवः सन्तोष कुमार सारङ्गी न्यगादीत् यत् दृढ-नीतिगत-संरचनाया, अभिनव-सर्वकारीय-प्रयासैः भारतम् अद्य जगति नवीकरणीय-ऊर्जा-क्षेत्रे प्रमुख-देशत्वेन समुदेति। नवदेहल्यम् आयोजिते हरित-एवं-सतत-विकास-संधिः इत्याख्ये दशमे संवाद-सत्रे 'नवीकरणीय-ऊर्जया ऊर्जा-सुरक्षा' इति विषये भाषमाणः श्रीसारङ्गी गत-दशके भारतस्य

अभूतपूर्व-प्रगतेः उल्लेखं कृतवान्। तेन प्रतिपादितं यत् एषः विकासः मुख्यतया 'नवीकरणीय-क्रयण-अनिवार्यता', प्रतिस्पर्धात्मक-निविदा-दिशानिर्देशाः सहैव स्वचलित-मार्गेण शतप्रतिशतं वैदेशिक-प्रत्यक्ष-निवेशः इत्येतैः प्रमुख-नीतिगत-निर्णयैः सम्भवो जातः।

॥ति वार्ताः॥